Выдаецца з 16 студзеня 1998 г. 
Галоўны рэдактар Ігар Гермянчук 
Заснавальнік Павел Жук 

Выдавец -- рэдакцыя газеты НАВІНЫ 
Наклад 15 330. 

Адрас для карэспандэнцыі: 

220088, г.Мінск,вул. Іванаўская, 56. 
Тэл/факс: 236-24-41 








Аўторак, 31 сакавіка 1998 г. 


Мо 32 


Кошт свабодны 





СВАБОРА 


Забаронена 24 лістапада 1997 г. 








Вадзім Кабанчук 
выйшаў на волю 


Актывіст Маладога Фронту 23-гадовы Вадзім Кабанчук 
у мінулую пятніцу быў вызвалены з-пад варты 
непасрэдна ў зале суда. 

Калегія Мінскага гарадскога суда на чале з суддзём Анато- 
лем Сушко прызнала Кабанчука вінаватым, але пакарала яго 
ўмоўным трохгадовым зняволеннем, улічваючы «станоўчыя 
характарыстыкі і частковае прызнанне віны». 

Малады чалавек асуджаны за ўдар, нанесены міліцэйскаму 
відэааператару падчас несанкцыянаванага шэсця 10 сакавіка 
мінулага года ды аказанне супраціўлення міліцыі пры разгоне 
дэманстрацыі 23 сакавіка. Цяпер на працягу двух гадоў Вадзім 
Кабанчук будзе пад пільным наглядам міліцыі. Калі за гэты 
тэрмін ён зробіць хаця б адміністратыўнае парушэнне, яго ча- 
кае тры гады турмы. 

За сваё вызваленне Кабанчук дзякуе сябрам з Маладога 
Фронту, усім актывістам дэмакратычнага руху ў Беларусі і тым, 
хто праявіў з ім салідарнасць у свеце. Былы вязень упэўнены, 
што калі б не гэтая салідарнасць, то ён бы «без варыянтаў 
паехаў з мінскага ізалятара куды-небудзь у калонію». Пэў- 
ную ролю, на думку Кабанчука, адыграў і факт прысутнасці ў 
Мінску місіі АБСЕ, што «прымушае ўлады думаць усё ж аб 
наступствах сваіх крокаў». Вадзім не збіраецца адмаўляцца 
ад палітычнай дзейнасці: «Палітыкай я буду займацца ў лю- 
бым выпадку, -- кажа ён. -- Пасля ўсяго, што адбылося ў 
Беларусі, проста немагчыма не заступацца за людзей, чые 
правы пастаянна парушаюцца». Першыя гадзіны пасля вы- 
звалення Вадзім Кабанчук правёў у штаб-кватэры БНФ. 

Алег ГРУЗДЗІЛОВІЧ 


Газавыя даўгі растуць 


Сёння запазычанасць Беларусі за расійскі газ 
у параўнанні з пачаткам года ўзрасла амаль у два разы 
і склала 181,1 млн. долараў. 

Пытанне запазычанасці за энерганосьбіты абмяркоўвалася на 
мінулым тыдні на паседжанні Савета міністраў Беларусі. Павелічэн- 
не доўгу ўжо выклікала скарачэнне паставак газу на 3096. Калі і 
далей Беларусь не зможа своечасова -- прычым грашыма, а не 
таварамі -- аплачваць пастаўкі газу, магчымыя далейшыя абмежа- 
ванні. Калі кіраўнікі прадпрыемстваў-даўжнікоў не забяспечаць ап- 
лату да сярэдзіны красавіка, то ўрад плануе прымаць жорсткія санк- 
цыі -- ад звальнення да прыцягнення да крымінальнай адказнасці. 
Члены ўрада выказалі намер зачыніць некаторыя прадпрыемствы, 
якія не аплачваюць газавыя пастаўкі. 


НАВІНЫ 


Алесь САДОЎСКІ 





гна тыдзень -. 
С КОЖНЫ М). Станіслаў Шушкевіч, які 

аб ана а Г. ўзначальваў Вярхоўны Савет 

у той час, калі хрысціянскія 
святы былі зацверджаныя ў 
якасці нерабочых дзён, лі- 
чыць, што ўстаноўлены прэ- 
зідэнтам новы святочны ка- 


сера ў 
і пятніцу. 


Кошт падпіскі 


адукацыйнаму ўзроўню Лука- 
шэнкі. «Ад такога прэзідэн- 
та нельга чакаць павагі да 
рэлігійных і нацыянальных 
пачуццяў людзей, - гаво- 
рыць Шушкевіч. -- Гэтым 
крокам Лукашэнка яшчэ раз 
хацеў пашкодзіць апазіцыі, 
але нашкодзіў праваслаў- 
ным вернікам. Справа ў 
тым, што для каталікоў важ- 
нейшым святам з'яўляецца 
Божае нараджэнне, а для 
праваслаўных -- Вялік- 
дзень. І вось цяпер галоў- 
нае праваслаўнае свята 
прэзідэнт пазбавіў статусу 
нерабочага дня». 

А што думаюць на гэты конт 
у ведамстве мітрапаліта Фі- 


Падпіска 
прымаецца 
ва ўс 
спошты і а а 
гі Белсаюздруку . 


Наш падпісны індэкс. 


6з312; 





ляндар абсалютна адпавядае : 


СВЯТЫ 





На мінулым тыдні 

ў афіцыйным друку 
з'явіўся ўказ прэзідэнта 
аб дзяржаўных святах 

і святочных днях. 
Некаторыя святочныя дні 
цяпер зноў будуць 
працоўнымі. 

Нагадаем, што пасля абвяш- 
чэння незалежнасці Беларусі ў 
1991 годзе Вярхоўны Савет пад 
кіраўніцтвам Станіслава Шушке- 
віча вызначыў 11 святочных (не- 
рабочых) дзён. У 1995 годзе ў 
гэты спіс трапіла яшчэ і 7 ліста- 
пада -- «дзень Кастрычніцкай 
рэвалюцыі». Гэта было першае 
свята, якое Рыгоравіч разам з ка- 
муністычнай большасцю парла- 
мента «вярнуў» народу. 

І вось цяпер, каб не падры- 
ваць асновы эканомікі і павялі- 
чыць валавы прадукт, прэзідэнт 
вырашыў скараціць колькасць 
непрацоўных дзён. Праўда, 7-е 
лістапада скарачэнне не закра- 
нула. Пацярпелі чатыры іншыя 
святы: Дзень Канстытуцыі, ката- 
ліцкі і праваслаўны Вялікадні, а 
таксама восеньскія Дзяды -  гэ- 
тыя дні, якія на працягу апошніх 
сямі гадоў былі выхаднымі, ця- 
пер зноў будуць працоўнымі. 

Няўжо мітрапаліт Філарэт і 
кардынал Свёнтак рэкамендава- 
лі прэзідэнту вярнуць гэтыя рэ- 
лігійныя святы да ліку працоў- 
ных? Вернікі лічаць, што для 
святкавання Вялікадня неабход- 
на як мінімум тры дні. Патрэбна 
прыгадаць і пастанову Савета 
міністраў ад, 1992 года пра па- 
радак вызначэння нерабочых 
дзён для веруючых нехрысціян- 
скіх рэлігіяў (падпісаны гэты да- 
кумент тагачасным віцэ-прэм”- 
ерам Міхаілам Мясніковічам). У 
пастанове гаворыцца, што веру- 
ючыя мусульманскай 1 іудзейс- 
кай рэлігіяў па дамоўленасці са 
сваёй адміністрацыяй могуць не 
працаваць у дні сваіх святаў. Па 
іудзейскаму календару да іх ад- 


Мы вырашылі пацікавіцца, што думаюць вядомыя 
ў краіне людзі і простая публіка наконт скасавання 
прэзідэнцкім указам чатырох выхадных дзён. 


ларэта. «Прэзідэнцкага ўка- 
за я не бачыў і таму нічога 
каменціраваць не збіраюся», 
-- заявіў нам учора сакратар 
мінскага епархіяльнага ўпраў- 
лення айцец Іаан Хама. «/ на- 
огул, -- сказаў ён, -- не зва- 
ніце сюды больш, нам ра- 
ней СВАБОДА нервы трапа- 
ла, а цяпер НАВІНЫ. Мне 
вам больш няма чаго ска- 
заць». Тое, што праваслаўным 
вернікам, якіх дарэчы немала 
сярод нашых чытачоў, хацела- 
ся пачуць думку кіраўніцтва 
сваёй царквы адносна прэзі- 
дэнцкіх новаўвядзенняў, ша- 
ноўнага айца, відаць, не хва- 
люе. Вось такі своеасаблівы 
клопат аб сваёй пастве праяў- 
ляе афіцыйны прадстаўнік 
праваслаўнай царквы. 
Кардынал Казімір Свён- 
так сказаў, што нічога не ве- 
дае пра новы ўказ Лукашэнкі, 
таму нам прыйшлося патлума- 
чыць шаноўнаму арцыбіскупу 
сутнасць дакумента. Аднак кі- 

а Вялікдзень 
будзем працаваць 








Прэзідэнт Лукашэнка ўстанавіў новае дзяржаўнае свята - дзень герба і сцяга. 


Ён лічыць, што гэтыя сімвалы, вернутыя з савецкіх часоў, аказалі 
«істотны ўплыў на развіццё дзяржавы і грамадства». 





носяцца першы і апошні дні Пэ- 
саху, Рош-Ашана і Йом-Кіпур. 
Мусульмане могуць не праца- 
ваць таксама чатыры дні ў год 
(Рамазан, Ураза-Байрам, Кур- 
бан-Байрам і Маўлід). Як цяпер 
будзе: улады скароцяць коль- 
касць святочных дзён гэтых кан- 
фесіяў? Атрымаць тлумачэнні ва 
ўрадавай прэс-службе і ў адмі- 
ністрацыі не ўдалося па той пры- 
чыне, што «ніхто нічога не ведае, 
акрамя прэзідэнта». 

Лукашэнка прызначыў такса- 
ма вялікую колькасць усялякіх 
святочных дзён, а ў некаторых 
памяняў даты згодна са сваім па- 
літычным курсам. Прэзідэнт пра- 
пануе ў сваім календары святка- 


раўнік каталіцкага касцёла ў 
Беларусі адмовіўся даваць 
свой каментар на гэтую тэму. 
«Я не хачу каменціраваць 
указы прэзідэнта, тым 
больш, што ад маёй думкі 
нічога не залежыць», -- ска- 
заў кардынал. 

Пробашч мінскага касцёла 
св.Роха ксёндз Міхал Сапель 
выказаў здзіўленне найперш 
тым фактам, што прэзідэнт 
выдаў гэты ўказ за два тыдні 
да Вялікадня. На думку свя- 
тара, такія паводзіны ўладаў 
толькі абвастраюць супярэч- 
насці ў грамадстве. «Навошта 
забіраць у людзей рэлігій- 
ныя святы? У сённяшняй сі- 
туацыі, калі большасць бе- 
ларускіх прадпрыемстваў 
стаіць ці працуе няпоўны 
тыдзень, некалькі дадатко- 
вых працоўных дзён нашую 
эканоміку не выратуюць», -- 
лічыць кс.Сапель. 

А вось што думаюць наконт 
скасавання святаў людзі на 
мінскіх вуліцах. 

Ганна Барвенава, выклад- 
чыца мінскай гімназіі Мо 20: 


ваць на рабочых месцах дзень 
яднання народаў Беларусі і Ра- 
сіі. Гэтая дата ўстаноўленая ў 
сувязі з утварэннем міфічнага 
саюза 2 красавіка 1996 года. 
Адсутнасць гістарычных нацыя- 
нальных традыцыяў стала пад- 
ставай для ўзнікнення Дня гер- 
ба ісцяга (чамусьці прыпадае на 
другую нядзелю траўня). Дзень 
Незалежнасці перанесены на З 
ліпеня. Папярэднім прэзідэнцкім 
дэкрэтам рэкамендуецца пра- 
водзіць яго «як усенароднае свя- 
та ў абстаноўцы высокай урачыс- 
тасці і патрыятычнага ўздыму”. 
Такім чынам, прэзідэнт не толь- 
кі ўстанаўлівае, калі святкаваць, 
але і «з якім уздымам». 


«Я думаю, што Лукашэнку не 
ўдасца спыніць рэлігійнае ад- 
раджэнне сваімі ўказамі. На- 
ват у савецкія часы людзі бра- 
лі на працы адгулы, каб на 
Дзяды пайсці на могілкі. Тое 
самае будзе паўтарацца і ця- 
пер. Але я аптымістка і спад- 
зяюся, што гэты адкат у са- 
вецкае мінулае ў Беларусі ча- 
совы». 

Анастасія Навахацкая, 
хатняя гаспадыня: «Лукашэн- 
ка моцна памыліўся, скасаваў- 
шы самыя народныя святы, 
людзі яго не зразумеюць. На- 
прыклад, у нашай сям”і Вялік- 
дзень заўсёды стаяў вышэй за 
ўсе іншыя святы -- і такіх 
сем'яў шмат». 

Пенсіянерка Любоў Кана- 
шонак аб прэзідэнцкім указе 
яшчэ не чула. «Як гэта скаса- 
ваў Вялікдзень?! -- абурана 
спытала жанчына. -- Я ж за 
яго галасавала. Ведаеце, я на- 
радзілася і жыла ў Беластоку. 
Тады палякі не дазвалялі пра- 
васлаўным нармальна адзна- 
чаць свае святы. Выходзіць і 
цяпер, праз 60 гадоў, але ўжо 





Самая большая частка прэзі- 
дэнцкага ўказа датычыць прафе- 
сійных святаў. Некаторыя з іх на- 
прамую перайшлі сюды з савец- 
кага календара. Напрыклад, 
Дзень хіміка прызначаны, як і ў 
Савецкім Саюзе, на апошнюю 
нядзелю траўня. Аднак для вы- 
значанай Лукашэнкам эпохі 
«рынкавага сацыялізму» ўведзе- 
ны Дзень банкаўскага работніка. 
Як тлумачыць указ, прафесійнае 
свята можа ўстанаўлівацца «з 
прычыны асаблівай значнасці 
для эканомікі». Улічваючы апош- 
нія падзеі ў банкаўскай сферы, 
свята можна было б прызначыць 
на «чорны аўторак сакавіка». 

Алесь ДАШЧЫНСКІ 





Вакол «святочнага ўказа» 


тут у Беларусі, на нашай род- 
най зямлі Лукашэнка працяг- 
вае старую палітыку Пілсуд- 
скага». 

Уладзімір Пінчарка, бес- 
працоўны: «Хрысціянскія свя- 
ты нельга адмяняць, іх адзна- 
чаюць ва ўсім свеце. Я за тое, 
каб былі розныя святы -- ідля 
камуністаў, і для хрысціянаў». 

Аляксандр Яромін, будаў- 
нік: «Прэзідэнт зрабіў вялікую 
памылку. У народа і так мала 
радасцяў у гэтым жыцці, а тут 
яшчэ і святочныя дні забіра- 
ЮЦЬ...» 

Іра, студэнтка недзяржаўна- 
га ВНУ: «Я думаю, што Лука- 
шэнка не меў ніякага права 
прымаць такое рашэнне, не 
параіўшыся з народам, можа 
быць, трэба было правесці 
нейкі рэферэндум. Не выклю- 
чана, што такім чынам прэзі- 
дэнт хоча змагацца з п'янст- 
вам, але выніку ад такой ба- 
рацьбы не будзе. У п'яніцы і 
так кожны дзень -- свята, а па- 
церпяць ад указа як заўсёды 
нармальныя людзі». 

Альгерд НЕВЯРОЎСКІ 


Об РОР: Катипікаі.ога 2012 


Я о 2 202 202 АКТУАЛІІ 
Грамадзяне БНР 





Адным з першых 


сімбалічнае грамадзянстба 





БНР уступіў 


народны пісьменнік Васіль Быкаў 





Ужо больш за 500 заяваў аб 
прыёме ў грамадзяне Беларус- 
кай Народнай Рэспублікі па- 
дадзена ва ўправу БНФ. 

Як паведаміў НАВІНАМ 
сакратар управы Уладзімір 
Юхо, прыём заяваў пачаўся на 
мітынгу 22 сакавіка, але са- 
мым масавым днём стала мі- 
нулая пятніца, калі ў штаб- 
кватэры БНР быў наладжаны 
ўрачысты прыём заяваў. У той 
дзень Беларускай Народнай 
Рэспубліцы прысягнулі больш 
за 100 чалавек. Акрамя Васі- 
ля Быкава, гэта зрабілі вядо- 


мыя навукоўцы Анатоль Грыц- 
кевіч, Мікола Крукоўскі, Іван 
Саверчанка, мастак Мікола 
Купава, паэт Славамір Адамо- 
віч, палітыкі Лявон Баршчэўс- 
кі, Барыс Гюнтэр, Генадзь 
Быкаў, Станіслаў Гусак ды ін-. 
шыя. «Высакароднай і вялі- 
кай» назваў ідэю грамадзян- 
ства БНР Васіль Быкаў. Ён 
падзяляе імкненне многіх 
суайчыннікаў далучыцца да 
ідэалаў Беларускай Народнай 
Рэспублікі, стварэнне якой 80 
гадоў таму ўпершыню засвед- 
чыла ўсяму свету жаданне бе- 


ларусаў мець сваю незалеж- 
ную дэмакратычную дзяржа- 
ву. Аднак гэтая акцыя дасяг- 
не мэты толькі ў тым выпад- 
ку, калі яна «набудзе масавы 
характар, не скончыцца адным 
памяшканнем», адзначыў на- 
родны пісьменнік. 

Як паведамілі арганізатары 
акцыі, распаўсюджваюцца спе- 
цыяльныя бланкі заяваў, але 
можна дасылаць і лісты ў ад- 
вольнай форме. Спісы будуць 
перададзеныя ва ўрад БНР, які 
дзейнічае ў Амерыцы. 

Алесь ПАЎЛОВІЧ 


Дапамога журналістам 
ці срган цэнзуры? 2. 


Пры ўрадзе створаны грамадскі савет па спрэчных 
пытаннях, якія ўзнікаюць у працэсе прымянення закона 
аб друку і іншых сродках масавай інфармацыі. 


Савет з'яўляецца кансульта- 
цыйна-аналітычным органам і 
закліканы садзейнічаць дзяр- 
жаўным структурам у правіль- 
ным прымяненні гэтага закона 
і больш поўнай рэалізацыі яго 
патрабаванняў у дачыненні да 
перыядычных друкаваных вы- 
данняў. Як паведаміла ўрада- 
вая крыніца, савет мае права 
выносіць заключэнні аб наяў- 
насці ў матэрыялах, апубліка- 
ваных у перыядычных друка- 
ваных выданнях, парушэнняў 


артыкула 5 закона аб друку - 
парушэнні менавіта гэтага ар- 
тыкула могуць быць падставай 
для закрыцця сродку масавай 
інфармацыі. Савет таксама 
мае права ўносіць прапановы 
па ўдасканаленні заканадаў- 
ства аб друку. 

Гэты савет створаны па іні- 
цыятыве дзяржкамітэта па дру- 
ку пры падтрымцы міністэрст- 
ваў працы і юстыцыі. У склад 
новага органа ўвайшлі ўсе га- 
лоўныя рэдактары рэспублі- 


канскіх і абласных дзяржаўных 
газетаў, а таксама дырэктар 
Інстытута сацыялогіі Нацыя- 
нальнай акадэміі навук Бела- 
русі, акадэмік Яўген Бабосаў, 
дырэктар Інстытута літаратуры 
Акадэміі навук Уладзімір Гні- 
ламёдаў, старшыня Саюза 
журналістаў Беларусі Леанід 
Екель і шэраг іншых асобаў - 
усяго больш за 20 чалавек. 
Пытанне аб уключэнні ў 
склад савета прадстаўнікоў не- 
залежных СМІ, па словах той 
жа ўрадавай крыніцы, не раз- 
глядалася. 
БелаПАН 


Куды ідуць заходнія грошы 


Сусветны банк накіраваў ураду Беларусі дакумент на 
выдзяленне авансу ў памеры 1 мільёна долараў для 
рэалізацыі праектаў па энергазберажэнні ва ўстановах 


сацыяльнай сферы. 

Аб гэтым паведаміў экана- 
мічны саветнік Беларускага 
прадстаўніцтва банка Мікалай 
Лісай. Ён таксама адзначыў, 
што працягваецца рэалізацыя 
праекта рэфармавання лясной 
гаспадаркі з бюджэтам у 42 
мільёны долараў. За апошнія 
гады Беларусі выдзелена не- 
калькі грантаў -- гэтыя грошы 


не трэба вяртаць. За сродкі Су- 
светнага банка фінансуюцца 
праграмы па вывядзенні з вы- 
творчасці азонаразбураючых' 
рэчываў -- на 7,5 мільёна до- 
лараў, па стварэнні юрыдыч- 
най базы рыначнай эканомікі 
-- каля 0,5 мільёна долараў. 
На аснове гранта, выдзелена- 
га ў снежні мінулага года, ак- 


тыўна распрацоўваецца меха- 
нізм сацыяльнай абароны най- 
больш слабых слаёў насель- 
ніцтва. За кошт гранта ў 600 
тысячаў долараў, прадастаўле- 
нага ўрадам Японіі, эксперты 
прыступілі да распрацоўкі пра- 
екта па мадэрнізацыі сістэм 
водаачысткі ў Мінску і Гомелі. 
У будучыні пад такі праект 
магла б быць прадастаўлена 
пазыка ў памеры 20-25 міль- 
ёнаў. 

БелаПАН 








Аўстрыйцы 
прыйдуць у 
Наваполацк 


Вырашаецца пытанне 

аб удзеле аўстрыйскіх 
інвестараў 

у рэканструкцыі 
наваполацкага вытворчага 
аб'яднання «Нафтан». 

Як паведамілі ў міністэрст- 
ве знешніх эканамічных сувя- 
зяў Беларусі, удзельнічаць у 
праекце збіраюцца банкі «Аўс- 
трыя» і «Баваг». На працягу 
красавіка аўстрыйскі бок паві- 
нен падрыхтаваць дакументы, 
датычныя фінансавання праек- 
та. Пасля гэтага будзе створа- 
ная рабочая група са спецыя- 
лістаў Беларусі і Аўстрыі, якія 
вызначаць пералік і тэрміны 
падрыхтоўкі ўсіх неабходных 
матэрыялаў. Каардынатарам 
па пытаннях фінансавання пра- 
екта рэканструкцыі ВА «Наф- 
тан» з беларускага боку высту- 
піць Белзнешэканамбанк. 

“БелаПАН 





На здымку: так выглядаюць 
збудаванні Наваполацкага 
аб'яднання «Нафтан». 

Дэпутата шукае міліцыя 


Дэпутат Павел Знавец можа сесці на 15 сутак. 

Як сцвярджае суддзя Кастрычніцкага раённага суда Мінска Алег 
Лопух, Знавец пакараны за «праяву непавагі да суда». Маўляў, дэ- 
путат Вярхоўнага Савета не прыходзіў на судовыя разбіральніцтвы, 
не пускаў да сябе судовага выканаўцу і не адчыніў дзверы міліцыян- 
ту, якога спецыяльна накіравалі, каб «прывесці грамадзяніна Знаў- 
ца ў суд». Рашэнне пакараць упартага дэпутата арыштам на 15 
сутак суддзя Лопух прыняў яшчэ 4 сакавіка. 

Павел Знавец у тэлефоннай размове запэўніў карэспандэнта 
НАВІНАЎ, што даведаўся аб гэтым толькі 26 сакавіка, а павесткі з 
суда «нават у руках не трымаў». Ён прызнае, што дагэтуль не вы- 
плаціў тры штрафы (1 мільён, 650 тысячаў і 13 мільёнаў рублёў), да 
якіх яго прысудзілі яшчэ ў мінулым і пазамінулым гадах. Дэпутат 


тлумачыць, што не згодны з тымі рашэннямі, і абскардзіў іх у пра-. 


куратуры горада, але яму дагэтуль не далі ніякага адказу. «Пакуль 
мае скаргі не будуць разгледжаныя ў законным парадку, штрафаў 
плаціць не буду», -- настойвае Павел Знавец. Ісці за краты на 15 
сутак ён таксама не збіраецца. 

Алег ГРУЗДЗІЛОВІЧ 


Беларускія татары 
выбіраюцца ў Меку 


Дэлегацыя татараў-мусульманаў Беларусі ўпершыню за 
апошнія дзесяць гадоў ажыццявіць хадж -- паломніцтва 
ў свяшчэнныя гарады мусульманаў Меку 

і Мядзіну (Саудаўская Аравія). 

Як паведаміў старшыня мусульманскай абшчыны Мінска Ібрагім 
Канапацкі, хадж правядуць прэзідэнт беларускага аб'яднання тата- 
раў-мусульманаў «Аль-Кітаб» Абу-Бекір Шабановіч і старшыня му- 
сульманскага рэлігійнага аб'яднання рэспублікі муфцій Ісмаіл Алек- 
сандровіч. Па словах І.Канапацкага, паломніцтва да святых месцаў 
будзе здзейснена ў першыя дзесяць дзён зульхіджа -- «блаславен- 
нага для ўсіх мусульманаў свету дванаццатага месяца па месячным 
календары», што адпавядае перыяду з 29 сакавіка па 7 красавіка 
сучаснага грыгарыянскага календара. Хадж завершыцца святам 
ахвярапрынашэння Ід аль-Адха (па-татарску -- Курбан-Байрам), які 
мусульмане Беларусі будуць адзначаць з 7 па 10 красавіка. 

БелаПАН 


У Мінску будзе 
«Залаты воўк» 


Заканчваецца падрыхтоўка да міжнароднага фестывалю 
рэкламы «Залаты воўк», які пройдзе ў Мінску з 15 па 18 
красавіка. 

Сярод арганізатараў фестывалю -- рэкламнае агенцтва «Скай- 
груп», міністэрствы культуры, прадпрымальніцтва і інвестыцыяў, ра- 
дыё «Бі-Эй», тэлекампанія «ФІТ» і шэраг іншых структураў. Як паве- 
даміў прэзідэнт фестывалю Алег Чыжык, цікавасць да мерапрыем- 
ства вялікая: каля 50 чалавек штодзённа падаюць заяўкі на акрэды- 
тацыю. Паводле папярэдняй інфармацыі, у фестывалі возьмуць уд- 
зел 15 рэкламных агенцтваў з Украіны, тры -- з Польшчы, пяць- 
шэсць -- з Расіі. 

Асноўныя намінацыі фестывалю наступныя: лепшыя тэлевізійная, 
вонкавая і радыёрэклама; лепшыя рэкламная друкаваная прадук- 
цыя; рэкламная фатаграфія года; рэкламнае агенцтва года; рэкла- 
мадаўца года; лепшы нерэалізаваны праект. У рамках фестывалю 
пройдуць навукова-практычныя семінары. 

БелаПАН 


НАВІНЫ 


З 1 сакавіка 1998 г., Ме 32 





Мяжа без 
слупоў 


У Астравецкім раёне 
пачалося ўпарадкаванне 
ліні дзяржаўнай мяжы з 
Літвой. 

Гэтым займаюцца вайскоўцы- 
чыгуначнікі з Мінска. Магчыма, 
яны калі-небудзь паставяць і па- 
межныя слупы. 

Пакуль што яны ёсць толькі 
на пераходзе Каменны Лог Аш- 
мянскага раёна. У цырымоніі за- 
копвання гэтых слупоў: бралі 
ўдзел беларускі і літоўскі мініст- 
ры ўнутраных справаў. Гэта ад- 
былося пасля скандалу вакол 
здымачнай групы Паўла Шара- 
мета, якая каля Каменнага Логу 
зрабіла свой рэпартаж з мяжы. 

Міхал КАЗЛОЎСКІ 


Літоўская 
імша 
ў Гродне 


У Гродне ўпершыню 
пачаліся набажэнствы 
на літоўскай мове. 

Імшу для літоўцаў у касцёле 
св.Брыгіты праводзіць сам гро- 
дзенскі біскуп Аляксандр Каш- 
кевіч, які раней служыў у Вільні. 
Такія богаслужэнні будуць адбы- 
вацца два разы ў месяц па ня- 
дзелях. С.А. 


Страчанае 
пакаленне 


З пачатку года ў Жлобінскім 
раёне падлеткавая 
злачыннасць узрасла 

ў чатыры разы. 

Спецыялісты звязваюць гэта 
перш за ўсё з ростам колькасці 
наркаманаў. Каб здабыць грошы 
на наркотыкі, моладзь ідзе на 
злачынствы. Росту злачыннасці, 
на думку зкспертаў, садзейнічае 
і тое, што 8596 жлобінскіх нарка- 
манаў заражаныя ВІЧ-інфекцыяй 
і, па вялікім рахунку, ім няма чаго 
губляць. Пра вельмі нізкі ўзро- 
вень індывідуальнай гігіены свед- 
чыць І тое, што летась сярод жло- 
бінскіх падлеткаў былі зарэгістра- 
ваныя 196 выпадкаў захворван- 
ня на сіфіліс. Н.Ш. 


На што жыве Барыс Ельцын 


У 1997 годзе даход прэзідэнта Расіі Барыса Ельцына 
склаў 1.950.324, З дэнамінаванага рубля -- гэта 
прыкладна 325 тысячаў долараў. 


Як паведаміла прэс-служба 
кіраўніка расійскай дзяржавы, 
сума складаецца з заработнай 
платы, ганарараў за кнігу «За- 
піскі прэзідэнта» і працэнтаў ад 
укладаў у Ашчадным банку. З 
дэкларацыі, якую падаваў Ель- 
цын у падатковыя органы, у яго- 
най маёмасці ніякіх істотных 
зменаў не адбылося. Такім чы- 
нам, у асабістым карыстанні 
сям'і Барыса і Наіны Ельцыных 


знаходзіцца кватэра плошчай 
323,4 кв.м. Разам з прэзідэнтам 
і ягонай жонкай жыве таксама 
сям'я ягонай малодшай дачкі - 
усяго 6 чалавек. Б.Ельцыну на 
правах сумеснай маёмасці з 
жонкай належыць зямельны 
ўчастак у Маскоўскай вобласці 
плошчай 4 гектары. Б.Ельцын 
таксама мае аўтамабіль ВМУЎ, 
куплены ў 1995 г. 

е Інтэрфакс 





Камуністы ўсіх абагналі 


На выбарах у Вярхоўную Раду Украіны лідзіруе 
камуністычная партыя. Паводле папярэдніх звестак, 
КПУ атрымала каля 2596 галасоў выбаршчыкаў. 


Украінцы прыйшлі на выбар- 
чыя ўчасткі ў мінулую нядзелю, 
29 сакавіка. У панядзелак рані- 
цай старшыня Цэнтральнага 
выбарчага камітэта Украіны Мі- 
хаіл Рабец сказаў, што даклад- 
ных звестак аб выніках галаса- 
вання па партыйных спісах няма, 
але паведамленні рэгіянальных 
выбарчых камісіяў даюць падста- 
вы меркаваць, што камуністы 
сапраўды абагналі ўсіх сваіх кан- 
курэнтаў, у некаторых усходніх 
абласцях іх рэйтынг дасягае на- 
ват 4090. Аднак на захадзе пе- 
равагу захавалі Народны Рух 


Украіны і Нацыянальны Фронт. 

Нагадаем, што выбары ў пар- 
ламент на Украіне праводзяцца 
па змешанай сістэме: палова 
дэпутатаў выбіраецца ў аднаман- 
датных акругах, палова -- па 
партыйных спісах. У вельмі вя- 
лікай колькасці акругаў перамаг- 
лі прадстаўнікі прадпрымальніц- 
кіх колаў, што, на думку экспер- 
таў, будзе процівагай камуніс- 
там. 

Прэзідэнт Украіны Леанід Куч- 
ма лічыць, што выбраны 29 са- 
кавіка парламент «не будзе 
прадстаўляць погляды ўсіх укра- 


інцаў». На думку кіраўніка дзяр- 
жавы, у парламент балатуецца 
вельмі многа партыяў, і пройдзе 
яшчэ шмат часу, пакуль яны да- 
кладна вызначаць свае палітыч- 
ныя пазіцыі. 

Выбары не прывядуць да 
змены знешнепалітычнага кур- 
са Украіны, падкрэсліў старшы- 
ня Вярхоўнай Рады, лідэр спі- 
саў Сацыялістычнай і Сялянскай 
партыяў Аляксандр Мароз. На 
ягоную думку, парламент нова- 
га склікання будзе «больш ле- 
вым», прычым сацыялісты і ка- 
муністы, хутчэй за ўсё, будуць 
ствараць адзін блок з сацыял- 
дэмакратамі. 

Інтэрфакс 

8 0 ПАРАЛЕЛІ 
Немцы адкрываюць Беларусь 


Берлінскае выдавецтва Тге5зспег выпусціла першы ў Ня- 
меччыне даведнік для турыстаў «Адкрыццё Беларусі. Пры- 
рода і культура ад Брэста да Дняпра». Трохтысячны тыраж 
кнігі плануюць прадаць за два гады. 


Аўтар кнігі Эвелін Шэер 
цэлы год працавала над «Ад- 
крыццём Беларусі». Кніга мае 
261 старонку і каштуе амаль 
27 нямецкіх марак -- гэта ся- 
рэдняя цана для выданняў та- 
кога роду. Яна будзе карыс- 
най як для турыста-індывіду- 
ала, вандроўнікаў-веласіпе- 
дыстаў, так і для экскурсійнай 
групы. Маршрут прапануецца 
па чатырох абласцях, акрамя 
Гомельскай і Магілёўскай, 
якія пацярпелі ад чарнобыль- 
скай катастрофы: туды нем- 
цам лепш не ездзіць. Давед- 
нік змяшчае шмат фотаздым- 
каў, неабходныя тэлефоны і 
адрасы, карты і планы гара- 
доў. Геаграфічныя назвы і ву- 
ліцы пададзеныя на беларус- 
кай мове з лацінскай тран- 
скрыпцыяй. Для зручнасці 
ёсць невялікі нямецка-бела- 
руска-рускі размоўнік. 

Аўтар запрашае ў Беларусь 
тых, каго не палохае адпачы- 
нак без камфорту. Для боль- 
шасці заходніх турыстаў Бела- 
русь застаецца незнаёмай, 
хоць апошнія палітычныя па- 
дзеі ў нашай краіне выкліка- 
юць у іхняй прэсе вялікія за- 
галоўкі. Як гаворыцца ва ўс- 
тупным слове да кнігі, «Эка- 
намічны крызіс у Беларусі 
абвастраецца і кладзецца 
цяжкім грузам на плечы на- 
рода», але тым не менш па- 
дарожжа ў Беларусь мае не- 
паўторную экзотыку. 

У раздзеле «Без хлеба стол 
-- гэта толькі дошка» гаво- 
рыцца пра русіфікацыю бела- 
рускай кухні ў савецкія часы і 
распаўсюджанне савецкай 
культуры харчавання. Пра 
гасціннасць гаспадара свед- 


ДАГЕРРОТИП 





Семен БУКЧИН 


Невзоров, этотелгапі іетіне 
российского телевидения, слиш- 
ком надолго запропал в какую- 
то тень, чтобы наконец не за- 
явить о себе соответственно 
громко и скандально. Теперь мы 
знаем, что время было потраче- 
но не впустую. Хичкок репортер- 
ского телеэкрана, «разгреба- 
тель» постсоветских ужасов от 
«шестисотсекундных» сюжетов 
перешел к эпопее. Чечня -- вот 
где было развернуться его та- 
ланту! Чечня ждала невзоровско- 
го пера, точнее невзоровской те- 
лекамеры, чтобы стать, наконец, 
тем полотном, где кровиіца, кос- 
ти, черепа и шматки человечес- 
ких тел могли удовлетворить в 
достойном масштабе безумную 
страсть некрофила, возомнив- 
шего себя суперпатриотом Рос- 
сии. 

Плохо ли, хорошо ли, нрав- 
ственно или аморально «Чисти- 
лице» Невзорова -- суть не в 
этих возникших сразу же после 
показа фильма по ОРТ спорах. 
Для меня главнейшее в том, что 
Невзоров и чеченская трагедия 
-- понятия полярные по своей 
сути. Как полярны Невзоров и 
трагедия Вильнюсского теле- 
центра, которую он смаковал в 
1991 году. Невзоровские «На- 
ши» перекочевали из Вильню- 
са вчеченское «Чистилицце». А 
в том, что это все те же «Наши», 
сомневаться не приходится. 


чаць перапоўненыя гарэлкай 
шклянкі. На пачатку застол- 
ля тыя шклянкі павінны зві- 
нець і выпівацца да дна, 
інакш гаспадар можа пакрыў- 
дзіцца. У якасці тыповага 
прыкладу аўтарка прыводзіць 
тост: «100 кіламетраў не 
адлегласць, 100 гадоў не 
ўзрост, 100 грамаў не га- 
рэлка». Застолле завяршаец- 
ца, калі заканчваецца алка- 
голь. «Трэці тост п'ецца за 
жанчын і абавязкова за гас- 
падыню дома. Патрыярхат 
пачынаецца за сталом», -- 
адзначае Э.Шэер. 

Для немца падарожжа ў Бе- 
ларусь звычайна пачынаецца 
з Брэста. Вось як успрымаец- 
ца еўрапейцам раніца ў гэтым 
горадзе: «Рэдкіх людзей не- 
дружалюбна вітаюць саба- 
кі. Ніякіх прадаўцоў газет, 
ніякіх кафэ, якія маглі б аб- 
легчыць ранне. Толькі двор- 
нікі, часцей пажылыя жан- 
чыны, якія зарабляюць гэ- 
тым на хлеб у дадатак да 
мізэрнай пенсіі, разам з 
мётламі надаюць вуліцы 
нейкія колеры». 

У Гродзенскай вобласці, па- 
ведамляе даведнік, «людзі 
жывуць у дамах савецкага 
будстылю ці нізкіх драўляных 
хатах з перакошанымі пла- 
тамі. Сабакі брэхам вітаюць 
вандроўнікаў, упартыя каро- 
вы загароджваюць дарогу. 
Трасучыя аўтобусы, больш 
зручныя павозкі, аўтамабілі 
і сельгасмашыны перасяка- 
юць мясцовасць, якая мае 
гістарычнае значэнне і не- 
кранутую прыроду. У Грод- 
не з двароў чуюцца самот- 
ныя песні і пахне бігасам - 


стравай з тушанай кіслай 
капусты». 

Аўтарка даведніка нагадвае 
заходнім турыстам, якія спы- 
няюцца ў Мінску, што ўсе ін- 
шаземцы паводле закона па- 
вінны зарэгістравацца ў АВІРы, 
гэта ўспрымаецца як «перажы- 
так савецкай сістэмы». Гарад- 
скі транспарт часта перапоўне- 
ны іне заўсёды надзейны, па- 
пярэджвае кніга. У таксістаў, 
як правіла, не працуе таксо- 


метр, і вадзіцель называе ад-- 


вольныя цэны. Замежнаму кі- 
роўцу няпроста зарыентавац- 
цана мінскіх вуліцах, а той, хто 
ўпершыню выходзіць з цягні- 
ка на мінскім вакзале, будзе 
адчуваць, што трапіў у правін- 
цыю: усё заблытана, людзі 
мкнуцца ў розных накірунках, 
пераходзячы проста праз рэй- 
кі. Знайсці прыстойны гатэль 
нават у Мінску няпроста: цэны 
астранамічна высокія і не ад- 
павядаюць сервісу. У правін- 
цыйных гатэлях яшчэ горш: 
няветлівы персанал і брудныя 
пакоі, няма гарачай вады. У 
рэстаранах практычна не зной- 
дзеш вегетарыянскіх страваў, 
нідзе няма тэлефонных давед- 
нікаў, а таксама інфармацыі 
для турыстаў. 

У кнізе «Адкрыццё Белару- 
сі» рэкамендуецца набыць 
план Мінска, які выпусціла 
нямецкае выдавецтва ВУ- 
Уепад, таму што беларускія 
карты і планы гарадоў не да- 
сягаюць еўрапейскіх стандар- 
таў. Але гэта дробязь: кож- 
ны еўрапеец адчуе дэфіцыт 
грамадскіх туалетаў. Шчасце, 
калі турыст знаходзіцца ў га- 
тэлі, прыстойным рэстаране, 
вакзале або ў цэнтры горада, 
іначай -- бяда. 

Падарожнічаць па Беларусі 
зручней на цягніку, але білеты 
лепш купіць загадзя. Доўгія 


1 


ся 








чэргі каля касы, недружалюб- 
ныя касіркі могуць стварыць 
праблему з білетам. Даведнік 
рэкамендуе абавязкова ўзяць 
з сабой туалетную паперу і 
правіянт. Таму, хто вандруе на 
ўласным аўтамабілі, лепш не 
рабіць начных паездак з-за 
дрэннага асвятлення дарогаў, 
на якіх могуць сустрэцца 
п'яныя вадзіцелі. Нягледзячы 
на даволі развітую сетку аўта- 
заправак, ёсць сэнс узяць з 
сабой каністру з бензінам: 
можа быць, што патрэбнага 
паліва на станцыі няма, 
«Людзі ў Беларусі вельмі 
гасцінныя, -- гаворыцца ў кні- 
зе. -- Для іх у падарунак 
можна прывезці каву, гарба- 
ту альбо какаву, дзецям - 
цукеркі». Беларусам прыемна 





У кнізе «Адкрыццё Беларусі» (вокладка - 
на здымку справа) сцвярджаецца, што ўсё 
насельніцтва дзеліцца на дзве вялікія 
групы: тых, хто курыць самакруткі, і тых, 
хто арыентуецца на будучыню і аддае 
перавагу цыгарэтам Р8іір Моггі5. 

атрымаць часопіс модаў аль- 
бо каталог, паштоўкі, касметы- 
ку ўсіх гатункаў, медыкамен- 
ты, якія цяжка купіць у аптэ- 
цы, аднаразовыя шпрыцы і 
пластыры, перакананая аўтар- 
ка. Калі ёсць сябры, ім можна 
прывезці ў прэзент джынсы, 
калготкі, абутак, бялізну або 
шкарпэткі. «Гэтыя рэчы не 
з'яўляюцца дэфіцытам, але 
кошты так выраслі, што для 
многіх людзей моднае ад- 
зенне застаецца марай», - 
піша Э.Шэер. 

«Адкрыццё Беларусі» -- 
гэта захапляльнае падарожжа 
па гісторыі і сучаснасці нашай 
краіны. Тут жа змяшчаюцца 
ўрыўкі з прозы і паэзіі нашых 
пісьменнікаў, якія даволі до- 
бра прэзентуюць літаратуру. 





НАВІНЫ 


31 сакавіка 1998 г., Ме 32 

езсйег-Вейе Яеізел. 


Падобнага дапаможніка для 
турыстаў яшчэ не было. Як 
паведамілі мне ў міністэрстве 
спорту і турызму, на выпуск 
беларускай версіі кнігі «не ха- 
пае грошай», хоць чыноўнікі 
прызнаюць, што такое выдан- 
не вельмі патрэбнае. Давед- 
нікам «Адкрыццё Беларусі» за- 
цікавіліся беларускія турыс- 
тычныя фірмы, гандлёвая па- 
лата і прадстаўніцтвы нямец- 
кіх фірмаў у нашай краіне. Ам- 
басада ФРГ у Мінску замові- 
ла 50 асобнікаў. 

Акрамя гэтага даведніка, ту- 
рысту, які збіраецца ў Бела- 
русь, Эвелін Шэер рэкамендуе 
ўзяць з сабой крышку гумару 
-- каб пераадолець усялякія 
нязручнасці. 

Алесь ДАШЧЫНСКІ 


Чистилице, из которого 





О «чеченском 





Они, как и там, под Вильнюс- 
ской телебашней семь лет на- 
зад, немногословно мужествен- 
ны в своей заците нейзвестно 
чего и также трагичны в той 
бестолковости и беспомошцнос- 
ти, в которую их бросило выс- 
шее начальство России. 

Так вот об авторской пози- 
ции... Утверждаю, что, несмот- 
ря на все обилие огня, трупов и 
руйн, несмотря на все это «как 
оно на самом деле было», Не- 
взоров лжет. Лжет, прикрыв- 
шись документальными и игро- 
выми кадрами. Цинизм достига- 
ет вершины, когда российского 
танкиста, «русского мальчика», 
ужасные «чечены» распинают на 
кресте. Впрочем, скоро и они, 
эти «изверги поневоле», гибнут 
от автоматных очередей осата- 
невших российских «мстите- 
лей». Вот за этим крестом с рас- 
пятым «русским мальчиком”» и 
выбрал себе позицию холодно- 
расчетливый г-н Невзоров. Он 
стоит в трагической позе, воз- 
дев руки к небу, и вопиет: «За- 
чем эта бессмысленная бойня? 
Зачем они уничтожают друг дру- 


га? Как это ужасно!» 

Г-ну Невзорову кажется, что 
он достиг шекспировских выСОТ. 
Что, взобравшись на монблан 
трупов, он может претендовать 
на высшую обьективность. Что 
его, вецаюццего с горы черепов 
и костей, никто не сможет 
упрекнуть в пристрастности. Ко- 
нечно, на сей раз риторика по- 
дана довольно искусно, она тра- 
гически молчалива, как танк, 
показательно утоюжаций и впе- 
чатываюцций в землю тела сво- 
их же бойцов. 

Но эту риторику разоблачают 
как сама личность «хитроумного» 
создателя фильма, отлично зна- 
юцего, «кому и зачем это нуж- 
но», так и его титры, в которых 
указано имя «спонсора» -- Бори- 
са Березовского. У меня нет же- 
лания демонизировать фигуру 
этого нувориша, из которого рос- 
сийская пресса усердно лепит 
образ олигарха. Нет желания 
рассуждать о его «нефтяных 
интересах» на Кавказе. Хочу 
подчеркнуть единственное: От- 
веты на «шекспировские вопро- 
сы» давно известны. В кавказс- 


ком сценарии роли прописаны 
достаточно четко. Нефтяные 
реки, несуцие миллионы дол- 
ларов, определяют и насыцают 
всю его образную систему. Об 
этом отлично осведомлен г-н 
Невзоров. 

Невероятный цинизм ситуа- 
ции заключается в том, что сты- 
дяший, упрекаюіцций и даже уби- 
ваюіций нас своим «Чистили- 
шем» г-н Невзоров давно уже 
приник к одной из этих долла- 
ровых рек. Чеченская трагедия 
стала для создателя фильма 
источником не только матери- 
ального, но прежде всего идео- 
логического дохода, скорее 
даже идеологической поживы. 
«Высшая правда» о чеченской 
войне не в бесконечном наматы- 
вании на гусеницу танка челове- 
ческих останков. Это дляцееся 
бесконечно наматывание и про- 
кручивание -- откровенная спе- 
куляция на войне и ве жертвах, 
на чувствах зрителей. 

Когда герой романа Ремарка 
«Время жить и время умирать» 
немец Гребер получает пулю от 
кого-то из им же пошаженных 


нет пути в рай 


ильме» Александра Небзорова 


советских пленных, его смерть 
знаменует бессмысленность 
войны в самых что ни на есть 
трагических тонах, хотя нет во- 
круг рек крови и гор трупов. 
Впрочем, у меня нет желания за- 
тевать спор об эстетике, стилис- 
тике фильма. Выбор средств 
всегда за автором. Но не надо 
держать и зрителя за дурака, 
считая, что «ужасы» предельно 
натурализованной правды дают 
право на некую, чуть ли не срод- 
ни божественной, верховную 
позицию. Да, собственно, Не- 
взорову и не нужна подлинная 
правда о чеченской трагедии. 
Нотация, прочитанная чечен- 
ским боевиком российскому 
танкисту («ты зачем пришел на 
мою землю”?»), -- не более чем 
демонстрация некоего «равно- 
весного» подхода. 

Дымяцаяся кровь, клочки че- 
ловеческих тел, нагромождения 
обезаебраженных трупов -- вот 
что должно волновать обоняние, 
вызывать блеск глаз. Так фор- 
мируется поэтика «псов войны», 
этих увешанных оружием «сверх- 
человеков», знаюіцих только 


одну работу -- убивать. Но, мо- 
жет быть, автор осуждает, по- 
казывая нам все это? Нет! - ут- 
верждаю я. Он любуется. Он на- 
слаждается зрелицем танка, 
вминаюіцего разбросанные во- 
круг и мертвые тела, и еце жи- 
вых, но раненых солдат... Что ж, 
эта эстетика вполне соствет- 
ствует давно известному нам 
нравственному уровню г-на Нев- 
зорова. В этом смысле «ястреб», 
всегда круживший в пойсках 
падали, не подвел, остался ве- 
рен себе. 

Но и мы не забудем этого 
идейного «подвига» г-на Невзо- 
рова, создавшего фильм, впол- 
не могуіций стать катехизисом 
крепнуцего российского фа- 
шизма. Кино, которое вполне 
можно показывать кандидатам 
в члены баркашовского «Рус- 
ского национального единства». 
Своего рода кинобиблия, на ко- 
торой можно клясться... А уж 
потом строчи из автомата, как 
говорил один литературный ге- 
рой, «от живота веером». Ибо 
г-н Невзоров уже все грехи от- 
пустил... 

... о. 0 АПОШНЯЯ ПАЛАСА 


Школьныя 
абеды 


растуць 
на градах 
У вясковых школах 
Клімавіцкага раёна 
Магілёўскай вобласці 
цяпер школьнікі самі 
забяспечваюць сябе ежай. 

На аднаго вучня з бюджэту 
выдаткоўваецца ўсяго 5.000 
рублёў, чаго не хапае нават на 
кубачак гарбаты з коржыкам. 
Каб дзеці не галадавалі, за 
кожным вучнем замацавалі на 
прышкольным участку перса- 
нальную граду. На ёй вучань 
будзе вырошчваць самыя не- 
абходныя «вітаміны» -- цыбу- 
лю, моркву, капусту, памідо- 
ры іагуркі. 

Сымон ГЛАЗШТЭЙН 





Міліцыя не спраўляецца. І не справіцца 


380 бутэлек фальсіфікава- 
най гарэлкі і велізарную коль- 
касць мяса-малочных прадук- 
таў і кандытарскіх вырабаў 
сканфіскавала міліцыя ў адна- 
го жыхара Бабруйска, які накі- 
роўваўся ў Расію. 

Штодзённа міліцыя канфіс- 


куе на мяжы Магілёўшчыны з. 


Расіяй харчавання на сотні 
мільёнаў рублёў, але гэта -- 
толькі мізэрная частка таго, 
што вывозіцца ў суседнюю 
дзяржаву. У прыгранічных ра- 
ёнах Магілёўшчыны многія 
прадукты проста не даходзяць 
да прылаўка, а адразу паля- 
вымі дарогамі трапляюць у Ра- 
сію. Спыніць гэты працэс мілі- 
цыя пакуль не ў стане: дзяр- 
жава сілавымі сродкамі прыму- 
шае вытворцаў трымаць зані- 
жаныя цэны, а гэта стварае 
вельмі выгадныя ўмовы для 
такога бізнесу. 

БелаПАН 


Беларуская моладзь 
едзе ў Францыю 


Вучаніца 11-га класа мінскай гімназіі Ме 20 Карыма 


Башэн і студэнт З курса Лінгвістычнага універсітэта 
Мікалай Шакел паедуць у Францыю на грошы 
французскіх падаткаплацельшчыкаў. 

Яны сталі пераможцамі фінальнай часткі конкурсу «Едзем у Фран- 
ЦцыЫю-98», які праводзіла французская амбасада. З 30 чэрвеня па 15 
ліпеня ў Францыі шчасліўчыкі змогуць убачыць матчы чэмпіянату 
свету па футболе, наведаць Луўр і Версаль і ўзяць удзел у Нацыя- 
нальным свяце Францыі 14 ліпеня на Елісейскіх Палях. Іх будуць 
вітаць і на афіцыйным узроўні - у міністэрстве замежных справаў 
Францыі. 

Школьніца з Салігорска Любоў Русак і студэнт Брэсцкага полі- 
тэхнічнага універсітэта Сяргей Дабышук, якія занялі ў конкурсе дру- 
гое месца, атрымалі права на лінгвістычную стажыроўку «Знаёмст- 
ва з Францыяй» у ліпені 1998 года. 

Перамагчы ў конкурсе было нялёгка: фінал складаўся з тураў на 
веданне Францыі як краіны і французскай мовы. Кандыдаты павін- 
ны былі паказаць сваё веданне граматыкі, лексікі, гісторыі, геагра- 
фіі, сацыяльнага, палітычнага і эканамічнага жыцця Францыі, яе лі- 
таратуры і мастацтва, спорту. У фінале конкурсу ўдзельнічалі прад- 


стаўнікі 42 навучальных установаў рэспублікі. 


На здымку: кантрольна-прапускны пункт на беларуска-расійскай мяжы ў Магілёўскай 


БелаПАН 

СНІД 
і наркотыкі 
ідуць разам 


На Гродзеншчыне 
пагаршаецца сітуацыя 
са СНІДам: у сакавіку 
выяўлены яшчэ два 
ВІЧ-інфіцыраваныя. 

Гэта наркаманы. Пасля 
ўспышкі ВІЧ-інфекцыі ў 
Светлагорску ў Гродзенскі 
цэнтр па прафілактыцы СНІ- 
Ду ўсё часцей звяртаюцца 
людзі, якія хаця б аднойчы 
спрабавалі наркотыкі ў ін'ек- 
цыях. Адначасова спецыя- 
лісты цэнтра праводзяць 
працу і па выяўленні інфіцы- 
раваных сярод тых, хто за- 
разіўся смяротным вірусам 
полавым шляхам. 









БелаПАН 






1933. Гітлер заклікаў не 
габрэям. зе 


2. красавіка. 


думаліся амерыканцы. 


аю 
8 
сЗ 
Ё Ё 
б 

вобласці. Але асноўныя шляхі чаўнакоў -- па лясных і палявых дарогах. 





Дзіцячы турнір 
завяршыўся 
перамогай прэзідэнта 


Фінальны хакейны турнір «Залатая шайба» 

(той, які на прызы першага прэзідэнта Рэспублікі 
Беларусь Аляксандра Лукашэнкі), а ў ім бралі ўдзел 
дзіцячыя, да 14 гадоў, каманды Мінска і абласцей, 
завяршыўся ў Мінскім Палацы спорту. 


У рашаючым паядынку хлоп- 
чыкі з вёскі Зубава Аршанскага 
раёна перамаглі з лікам 6:3 сва- 
іх равеснікаў з Барысава. У чэм- 
піёнаў вызначыўся Андрэй Кала- 
чоў, які закінуў тры шайбы. 

Вось тут і выйшаў на лёд ха- 
кеіст нумар адзін Аляксандр ЛУу- 
кашэнка. У поўнай хакейнай аму- 
ніцыі, з шлемам на галаве -- так 
бы мовіць, у шчытках і касцы. Ён 
зачытаў віншаванне ўдзельнікам 
турніру, з якога ўсе даведаліся, 
што наступнай масава-прапаган- 
дысцкай акцыяй у сферы дзіця- 
чага спорту будуць спаборніцт- 
вы футбалістаў «Скураны мяч». 
А юных хакеістаў прэзідэнт уз- 
нагародзіў па-царску: усе ўдзель- 
нікі ўзнагароджаныя гадзіннікі З 
сімволікай турніру, бронзавыя 
прызёры прэміяваныя пуцёўкамі 
ў лагер «Зубраня» на Нарачы, 
кожны срэбны прызёр атрымаў 
музычны цэнтр, а ўсе чэмпіёны 
-- па тэлевізары. Аб такіх пры- 
зах мараць і дарослыя майстры. 

“Можна парадавацца, што ў 


вёсцы Зубава стане на два дзе- 
сяткі тэлевізараў больш, а ў Ба- 
рысаве дзеці часцей будуць слу- 
хаць музыку. Але кепска, што вы- 
сакародная справа падтрымкі 
дзіцячага спорту бессаромна пе- 
ратвараецца ў палітычную акцыю 
папулярызацыі прэзідэнта і дэ- 
манстрацыі ягонай шчодрасці. 
Каб не дай Бог лукашэнкаўскае 
дабро не засталося незаў- 
важаным, спартыўныя журналіс- 
ты Беларускага тэлебачання, мі- 
маходам паведаміўшы пра па- 
дзеі ў свеце вялікага спорту, пад- 
рабязна асвятлялі ход турніру, 
скрупулёзна пералічвалі ўсе ню- 
ансы знаходжання дзяцей у Мін- 
ску. Дзеці, зразумела, тут ні пры 
чым -- яны, як умелі, гулялі ў ха- 
кей і адказвалі на пытанні жур- 
налістаў. Між тым, настаўнікі, 
якія старанна прыводзілі сваіх 
вучняў у якасці гледачоў на пра- 
цягу турніру на трыбуны Палаца 
спорта, не ў стане на сваю за- 
рплату купіць тэлевізар ні за тры 
месяцы, ні за шэсць. 


Г яшчэ: спартыўная база боль- 
шасці агульнаадукацыйных шко- 
лаў за апошнія некалькі гадоў 
прыйшла ў заняпад з-за адсут- 
насці сродкаў. Урокі фізкульту- 
ры з прычыны перагружанасці 
спартзалаў праводзяцца ў калі- 
дорах і сутарэннях. 

Пасля ўручэння ўзнагародаў 
пачаўся другі акт хакейнага 
спектаклі, -- паядынак каманды 
прэзідэнта са зборнай ветэра- 
наў беларускага хакею. Лука- 
шэнка, каб партнёры не забы- 
валіся на сваё месца ў страі, 
выйшаў на лёд у майцы з нума- 
рам адзін, хаця ва ўсім свеце 
«адзінку» носяць толькі варата- 
ры. Аляксандр Рыгоравіч гуляў 
у цэнтры нападзення (што вель- 
мі лагічна: ён прывык быць у 
цэнтры ўсюды і заўсёды). У та- 
варышы па тройцы ён выбраў 
Анатоля Варывончыка і Міхаіла 
Захарава -- самых свежых з 
ветэранаў. Як і трэба было ча- 
каць, менавіта Лукашэнка стаў 
самым выніковым іграком су- 
стрэчы, закінуўшы 4 шайбы і 
зрабіўшы З галявыя перадачы. 
Можа, яму лепш перакваліфіка- 
вацца ў хакеісты? 

Міхаіл ПАТАПОВІЧ 


«Формула- 1» 
Вялікі сакрэт 
«Макларэн-Мерседэс» 


Другі этап чэмпіянату свету па аўтагонках у класе машын «Фор- 
мула- 1», які прайшоў у бразільскім Інтэрлагасе, быў вельмі падоб- 
ны на першы. Ізноў двайную перамогу атрымалі гоншчыкі каманды 
«Макларэн-Мерседэс» Міка Хакінен (Фінляндыя) і Дэвід Култхард 
(Шатландыя). Двухразовы чэмпіён свету Міхаэль Шумахер, не за- 
кончыўшы першы этап у Сіднеі, на гэты раз прыехаў да фінішу 
трэцім, але прайграў Хакінену цэлую хвіліну, гэта амаль 4 кіламет- 
ры дыстанцыі! Чэмпіён свету-97 Жак Вільнёў (Канада) фінішаваў 
толькі сёмым, чэмпіён свету-9б Дэйман Хіл (Англія) -- дзесятым. 

Усе гадаюць: якія незвычайныя метамарфозы дазволілі каманд- 
зе «Макларэн-Мерседэс» так высока ўзнесціся над канкурэнтамі? 
Адказу пакуль няма. 

А сітуацыя пасля двух этапаў такая: 

1. Хакінен -- 20 ачкоў. 2. Култхард -- 12. З. Х.-Х.Фрэнтцэн 
(«Уільямс-Мекахром») -- 6.4. М.Шумахер («Ферары») -- 4.5-6. 
А.Вюрц («Бенетон») і Э.Ірвін («Ферары») - паЗ.7. Ж.Вільнёў («Уіль- 
ямс-Мекахром») - 2.8--9. Д.Херберт («Заўбер») іД.Фісікела («Бе- 
нетон») -- па 1. 

У Кубку канструктараў першынствуе «Макларэн» -- 32 ачкі, да- 
лей ідуць «Уільямс» - 8 і «Ферары» - 7. 

Сямён ПЛОЦ 


Кошты рэкламнай плошчы 


Ў газеце НАВІНЫ 


сна: першай, паласе. Мара 94 о00 руб. ўем . 













а на асобнай. паласе а а, 70 о00 руб. /см? ае 
аў. рэкламным блоку . ыа пага 000 руб. /см?. 
! Су тэлевізійнай праграме .......:70 000 руб./см” 

зі іскія туземцы. Хёердал разам 





НАВІНЫ 


З1 сакавіка 1998 г., Ме 32 


быў! проста плыт, падбёны 


пяхова "перапл ыў акіян. 


1875. Лонданская Тітез: апу лікавала а першы прагноз надво- 
е р я. Спецыяльна да гэтага дня Ў, 1960. амерыканцы (яны таксама 
“вельмі любяць абмяркоўв ЦЬ. сюрпрызы неба): прымеркавалі за- 
пуск першага метэаралагічнага! спадарожніка. 

даў бай таваць крамы, якія належалі 


7. 742. Нарадзіўся кароль франкаў Карл Вялікі, які ўпершыню пас- 
ля распаду. Рымскай і імперыі здолеў аб' 'яднаць Заходнюю Еўропу. 
У 800 г. ён атрымаў з рук Папы рымскага імператарскую карону. . 

1805. У сям'і шаўца з 'явіўся на свет вялікі дацкі казачнік Ханс 
Крысціян Андэрсен. Беднасць перашкодзіла яму ў юнацтве па- 
чаць кар'еру прафесійнага акцёра. Цалкам магчыма, што ў казцы 
(БрЫдкае качаня» Андэрсен. распавёў пра ўласнае дзяцінства. 
1859. У цягніках улершыню, з 'явіліся Драй да гэтага да- 


1925. У Дзвінску (цяпер, Даўгаўпілс) пачаўся судовы працэс 
“над 8-мю беларускімі настаўнікамі, утым ліку Кастусём Езавіта- 
вымі і Паўлінай Мядзёлкай, якіх латвійскія: ўлады абвінавацілі ў 

намёрах далучыць населеную беларусамі частку Латгаліі да БССР. 
“Ужо красавіка ўсе яны былі апраўданыя, але звольненыя з пра- 
цы, а некаторыя -- высланыя з краіны. а 

“1953. Выйшаў. першы нумар часопіса. «Маладосць». 

1986. “Каліфарніец Роберт. Макдональд больш за два тыдні па- 

спяхова змагаўся са сном. Увесь гэты час - - 453 гадзіны 40 хвілі- 
гнаў ён. праседзеў у крэсле- качалцы.. 

1992. “Экспедыцыя канадскіх і амерыканскіх біёлагаў знайшла 
ў. штаце. Мічыган найвялікшы ў свеце жывы арганізм -- сетку тон- 
кіх нітак грыба Агтіагіа ЬиіБоза, што расла 1.500 гадоў і раскіну- 
лаба на плошчы 15 гектараў. Вага грыба дасягае 100 тон. 


ў Падрыктаваў 
“Юрась БАРЫСЕВІЧ 





Тры 
падпольныя 
арсеналы 


Адразу тры склады зброі 
знойдзеныя ў Гомельскай 
вобласці. 

У двух выпадках -- у горадзе 
Буда-Кашалёва і вёсцы Слабада 
Добрушскага раёна -- ва ўласных 
дамах пенсіянераў былі знойдзе- 
ныя амаль 400 патронаў, сама- 
робны наразны ствол інезарэгіс- 
траваная паляўнічая стрэльба. У 
Мазыры супрацоўнікі ўпраўлення 
па барацьбе з арганізаванай зла- 
чыннасцю падчас вобыску кватэ- 
ры аднаго з членаў затрыманай 
злачыннай групоўкі канфіскавалі 
21 патрон да пісталета Макара- 
ва, 21 патрон калібру 5,45 мм, 
абрэз паляўнічай зброі, 2 газавыя 
пісталеты, самаробнае прыстаса- 
ванне для стральбы малакалібер- 
нымі патронамі. Па ўсіх трох фак- 
тах узбуджаныя крымінальныя 


адны, БелаПАН 
Не кватэра, 
а склад зброі 


У жыхара Магілёва, 
рабочага аднаго мясцовага 
завода, міліцыя знайшла 
сапраўдны збройны склад. 
2 пісталеты «Парабелум», 2 
самаробныя рэвальверы, паляў- 
нічы абрэз, вінтоўка Мосіна, 250 
рознакаліберных патронаў - усё 
гэта дзядзька трымаў у сябе ў 
кватэры. Узбуджана крыміналь- 


ная справа. 
Іван ЗАСАДА 

